

شایع نقشبندیہ کے تذکرے بھی ہوتے ہیں۔ اور بعض مسائل تصوف پر مستقل مضامین بھی لکھے جاتے ہیں۔ مگر رسالہ کی ترتیب مضامین کے انتخاب اور انداز تحریر میں قدامت بہت ہے۔ زمانہ کی ضروریات اور حالات کے تغیر کا لحاظ کئے بغیر جو کام کیا جائیگا، کامیاب نہ ہوگا۔ ہمارا مقصد یہ نہیں ہے کہ۔ انگریزی میں تعیاسونی اور اسپرچول ازم وغیرہ پر جو سلسلے شایع ہوتے ہیں ان کی نقل کی جائے بلکہ مقصد صرف یہ ہے کہ اسی پرانی شراب کو نئے گلاسوں میں پیش کیا جائے تاکہ ان گلاسوں کی لاگ سے طبائع اس شراب کو طیب خاطر قبول کریں۔

ہمدرد محنت | ایڈیٹر حکیم حاجی عبدالحمید صاحب۔ حجم چالیس صفحات۔ قیمت ۷۔

لینے کا پتہ۔ ہمدرد منزل۔ بازار لال کنواں دہلی۔

ایک ماہوار طبی رسالہ ہے جو ہمدرد دواخانہ دہلی کے زیر اہتمام چند سال سے نکلنا شروع ہوا ہے۔ محنت سے مرتب کیا جاتا ہے۔ اتنا جتنے پرچے شائع ہوئے ہیں مفید مضامین پر مشتمل ہیں عوام کو حفظان صحت کے متعلق ضروری معلومات بہم پہنچانے کے لئے۔ ایک اچھا ذریعہ ہے۔

الاسلام | ایڈیٹر جناب سید نذیر الحق صاحب قادری۔ حجم ۴۸ صفحات۔ قیمت سالانہ دو روپے دفتر الاسلام چک ۳۷، جنگ براج، ضلع لائل پور۔

مذہبی اور تبلیغی رسالہ ہے ماہ اکتوبر ۱۹۳۷ء سے جاری ہوا ہے مضامین دلچسپ اور مفید ہیں جن مقاصد کا اظہار کیا گیا ہے اگر ان میں کامیابی ہوگی تو رسالہ بہت اچھا ہو جائے گا۔

الدین | ایڈیٹر جناب علی ہمدی صاحب ایم اے۔ حجم ۳۶ صفحات قیمت سالانہ ۷۔

پتہ۔ مدرسہ ایمانیہ ناصریہ، جو پور۔ یہ حضرات شیعوہ کا رسالہ ہے۔ محنت سے مرتب کیا جاتا ہے۔

مضامین کے سونی و مستقل مذہبی کتابوں (اثانی فی شرح اصول نکانی اور ذخیرۃ العقبیٰ) کا ترجمہ بھی باقسط شریک شاعت ہوتا ہے